

ఆనందలహరీ

భవాని స్తోత్రం త్వాం ప్రభవతి చతుర్భర్ష వదనైః
ప్రజానామీశానస్త్రిపురమథనః పంచభరపి |
న షడ్భిః సేనానీర్దశశతముఖైరప్యహిపతి-
స్తదాన్యేషాం కేషాం కథయ కథమస్మిన్నవసరః || ౧ ||

ఘృతక్షీరద్రాక్షామధుమధురిమా కైరపి పదైః
విశిష్యానాభ్యేయో భవతి రసనామాత్ర విషయః |
తథా తే సౌందర్యం పరమశివదృజ్జ్యోత్రవిషయః
కథంకారం బ్రూమః సకలనిగమాగోచరగుణే || ౨ ||

ముఖే తే తాంబూలం నయనయుగళే కజ్జలకలా
లలాటే కాశ్మీరం విలసతి గళే మౌక్తికలతా |
స్ఫురత్కాంచీ శాటీ పృథుకటితటే హాటకమయీ
భజామి త్వాం గౌరీం నగపతికిశోరీమవిరతమ్ || ౩ ||

విరాజన్తందారద్రుమకుసుమహారస్తనతటీ
నదద్వీణానాదశ్రవణవిలసత్కుండలగుణా
నతాంగీ మాతంగీ రుచిరగతిభంగీ భగవతీ
సతీ శంభోరంభోరుహచటులచక్కుర్విజయతే || ౪ ||

నవీనార్కభూజన్యణికనకభూషణపరికరై-

ర్వృతాంగీ సారంగీరుచిరనయనాంగీకృతశివా |

తటిత్పితా పీతాంబరలలితమంజీరసుభగా

మమాపర్ణా పూర్ణా నిరవధిసుఖైరస్తు సుముఖీ || ౫ ||

హిమాద్రేః సంభూతా సులలితకరైః పల్లవయుతా

సుపుష్పా ముక్తాభిర్జమరకలితా చాలకభరైః |

కృతస్థాణుస్థానా కుచఫలనతా సూక్తిసరసా

రుజాం హంత్రి గంత్రి విలసతి చిదానందలతికా || ౬ ||

సపర్ణామాకీర్ణాం కతిపయగుణైః సాదరమిహ

శ్రయంత్యన్యే వల్లీం మమ తు మతిరేవం విలసతి |

అపరైకా సేవ్యా జగతి సకలైర్యత్పరివృతః

పురాణోఽపి స్థాణుః ఫలతి కిల కైవల్యపదవీమ్ || ౭ ||

విధాత్రీ ధర్మాణాం త్వమసి సకలామ్నాయజననీ

త్వమర్థానాం మూలం ధనదనమనీయాంఘ్రికమలే |

త్వమాదిః కామానాం జనని కృతకందర్పవిజయే

సతాం ముక్తేర్భీజం త్వమసి పరమబ్రహ్మమహిషీ || ౮ ||

ప్రభూతా భక్తిస్తే యదపి న మమాలోలమనస-

స్త్వయా తు శ్రీమత్యా సదయమవలోక్యోఽహమధునా |

పయోదః పానీయం దిశతి మధురం చాతకముఖే

భృశం శంకే కైర్వా విభిభిరనునీతా మమ మతిః || ౯ ||

కృపాపాంగాలోకం వితర తరసా సాధుచరితే

న తే యుక్తోపేక్షా మయి శరణదీక్షాముపగతే |

న చేదిష్టం దద్యాదనుపదమహో కల్పలతికా

విశేషః సామాన్యః కథమితరవల్లీపరికరైః || ౧౦ ||

మహాంతం విశ్వాసం తవ చరణపంకేరుహాయుగే

నిధాయాన్యన్నైవాశ్రితమిహ మయా దైవతముమే |

తథాపి త్వచ్ఛేతో యది మయి న జాయేత సదయం

నిరాలంబో లంబోదరజనని కం యామి శరణమ్ || ౧౧ ||

అయః స్పర్శే లగ్నం సపది లభతే హేమపదవీం

యథా రథ్యాపాథః శుచి భవతి గంగౌఘమిలితమ్ |

తథా తత్తత్పాపైరతిమలినమంతర్మమ యది

త్వయి ప్రేక్ష్యాసక్తం కథమివ న జాయేత విమలమ్ || ౧౨ ||

త్వదన్యస్తాదిచ్ఛావిషయఫలలాభే న నియమ-

స్త్వమజ్ఞానామిచ్ఛాభికమపి సమర్థా వితరణే |

ఇతి ప్రాహుః ప్రాంచః కమలభవనాద్యాస్త్యయి మన-

స్త్వదాసక్తం నక్తందివముచితమీశాని కురు తత్ || ౧౩ ||

స్ఫురన్నానారత్నస్ఫటికమయభిప్రతిఫల-

త్వదాకారం చంచచ్చశధరకలాసౌధశిఖరమ్ |

ముకుందబ్రహ్మాండ్రప్రభృతిపరివారం విజయతే

తవాగారం రమ్యం త్రిభువనమహారాజగృహిణి || ౧౪ ||

నివాసః కైలాసే విభిశతమఖాద్యాః స్తుతికరాః
 కుటుంబం త్రైలోక్యం కృతకరపుటః సిద్ధినికరః |
 మహేశః ప్రాణేశస్తదవనిధరాభీశతనయే
 న తే సౌభాగ్యస్య క్వచిదపి మనాగస్తి తులనా || ౧౫ ||

వృషో వృద్ధో యానం విషమశనమాశా నివసనం
 శ్వశానం క్రీడాభూర్భుజగనివహో భూషణవిభిః
 సమగ్రా సామగ్రీ జగతి విదితైవ స్మరరిపో-
 ర్యదేతస్యైశ్వర్యం తవ జనని సౌభాగ్యమహిమా || ౧౬ ||

అశేషబ్రహ్మాండప్రళయవిధినైసర్గికమతిః
 శ్వశానేష్వాసీనః కృతభసితలేపః పశుపతిః |
 దధౌ కంఠే హాలాహలమఖిలభూగోళకృపయా
 భవత్యాః సంగత్యాః ఫలమితి చ కళ్యాణి కలయే || ౧౭ ||

త్వదీయం సౌందర్యం నిరతిశయమాలోక్య పరయా
 భియైవాసీద్గంగా జలమయతనుః శైలతనయే |
 తదేతస్యాస్తస్మాద్వదనకమలం వీక్ష్య కృపయా
 ప్రతిష్ఠామాతన్వన్నిజశిరసివాసేన గిరిశః || ౧౮ ||

విశాలశ్రీఖండద్రవమృగమదాకీర్ణఘృసృణ-
 ప్రసూనవ్యామిశ్రం భగవతి తవాభ్యంగసలిలమ్ |
 సమాదాయ స్రష్టా చలితపదపాంసూన్నిజకరైః
 సమాధత్తే సృష్టిం విబుధపురపంకేరుహదృశామ్ || ౧౯ ||

వసంతే సానందే కుసుమితలతాభిః పరివృతే
స్ఫురన్నానాపద్మే సరసి కలహంసాలిసుభగే |
సఖీభిః భేలంతీం మలయపవనాందోలితజలే
స్మరేద్యస్త్వాం తస్య జ్వరజనితపీడాపసరతి || ౨౦ ||



Hari Ome